

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

पवित्र त्रैक्य रविवार - ०७ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिर्वस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिर्वस्ताद्वारे करतो. आमेन.

गायन : परमेश्वर जयगान गीत क. ३०० किंवा धन्य महान गीत क. ४४०

कुटुंब प्रमुख : पिता, पुत्र आणि पवित्र आत्मा यांच्या नावे,

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सैदैव सुवंदित असो.

सर्व : परमेश्वर सैदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे ग्रिस्ता, आम्हावर दया कर .

सर्व : हे ग्रिस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

स्तुतीगीत :

स्वर्गात परमेश्वराला गौरव | आणि पृथ्वीवर सज्जनांना शांती | हे प्रभो, परमेश्वरा | स्वर्गीय बापा | सर्वसमर्थ देवपित्या | आम्ही तुझी स्तुती करतो | तुला धन्यवाद म्हणतो | तुला भजतो | तुझा गौरव करतो | तुझ्या महान देणग्याबद्दल | आम्ही तुझे आभार मानतो | हे प्रभो, येशू ग्रिस्ता | एकुलत्या पुत्रा | हे प्रभो, परमेश्वरा | देवाच्या कोकरा | पित्याच्या पुत्रा | जगाची पापे दूर करणाऱ्या | तू आमची प्रार्थना स्वीकार | देवपित्याच्या उजवीकडे वसणाऱ्या | तू आम्हावर दया कर | कारण हे येशू ग्रिस्ता | देवपित्याच्या ऐश्वर्यात | पवित्र आत्म्यासह | तूच एकच पवित्र | तूच एकटा प्रभू | तूच एकटा परमोच्च आहेस | आमेन .

आपण प्रार्थना करू या :

हे सर्वसमर्थ वापा, आम्हाला सत्याचे दर्शन घडविण्यासाठी आपला पुत्र व आम्हाला पवित्र करण्यासाठी आपला पवित्र आत्मा तू आम्हामध्ये पाठवलास. त्यांच्याद्वारे तुझ्या जीवनाचे दिव्य रहस्य आम्हाला कळून येते. तुझ्यावरील श्रद्धा प्रकट करून व त्याप्रमाणे आचरण करून, तुझी तीन व्यक्तीस्वरूप एक परमेश्वर म्हणून भक्ती करण्यास आम्हाला साहाय्य कर. ही प्रार्थना आम्ही, तुझ्यावरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा एकच परमेश्वर, तुझा पुत्र आमचा प्रभू येशू गिरस्त याच्याद्वारे करतो.

सर्व : आमेन .

पर्यायी प्रार्थना

आपण प्रार्थना करू या :

हे परमेश्वरा, आम्ही तुझे स्तवन करतो. पिता सवसमर्थ, गिरस्त प्रभू व तारणारा, पवित्र आत्मा प्रेमदाता असा घोष करतो. आमच्या अंतःकरणात तू आम्हाला प्रकट होतोस व तुझ्या दिव्य जीवनात व प्रीतीत सहभागी होण्यासाठी आम्हाला आकर्षून घेतोस. हे तीन व्यक्तीस्वरूप एकमेव परमेश्वरा, तुझ्या प्रतिमेप्रमाणे घडवलेल्या तुझ्या लोकांच्या जवळ रहा; तुझ्या प्रेमामुळे जीवन प्राप्त झालेल्या जगाच्या सहवासात रहा. ही प्रार्थना आम्ही तुझ्यावरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा एकच परमेश्वर, तुझा पुत्र आमचा प्रभू येशू गिरस्त याच्याद्वारे करतो.

सर्व : आमेन .

प्रभूशब्दविधी

पहिले वाचन :

निर्गम ३४ : ४ – ६, ८ - ९

वाचक : निर्गम या पुस्तकामधून घेतलेले वाचन :

“परमेश्वर, परमेश्वर, दयालू आणि कृपालू देव.”

मोशेने सकाळीच ऊठून दोन दगडी पाट्या आपल्या हातात घेतल्या आणि परमेश्वराच्या आज्ञेप्रमाणे तो सिनाय पर्वतावर चढून गेला. तेव्हा परमेश्वर मेघातून उतरला आणि तेथे त्याच्यापाशी उभा राहिला. परमेश्वराने त्याच्या समोरून जाताना अशी घोषणा केली : “परमेश्वर, परमेश्वर, दयालू आणि कृपालू देव, मंदकोध, दयेचा व सत्याचा सागर.” तेव्हा मोशेने त्वरा करून भूमीपर्यंत लवून नमन केले आणि तो म्हणाला, “हे प्रभू, तुझी माझ्यावर कृपादृष्टी झाली असेल तर प्रभूने आमच्यावरोबर चालावे. ते लोक ताठ मानेचे आहेत हे खरे. तरी आमचा अन्याय आणि पाप ह्याची क्षमा कर आणि आम्हाला आपले वतन समजून आमचा अंगीकार कर.”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

दानियल ३ : ५२, ५६

प्रतिसाद : सर्वकाळ तुझी स्तुती आणि प्रशंसा होणे योग्य आहे .

१ . हे प्रभो, आमच्या पूर्वजांच्या देवा, तू धन्य आहेस .
सर्वकाळ तुझी स्मृती आणि प्रशंसा होणे योग्य आहे .
तुझे वैभवशाली आणि पवित्र नाव धन्य .
त्याची मोठी स्तुती आणि सर्वकाळ प्रशंसा होवो .

प्रतिसाद : सर्वकाळ तुझी स्तुती आणि प्रशंसा होणे योग्य आहे .

२ . तुझ्या पवित्र वैभवाच्या मंदिरामध्ये तू धन्य .
त्याची वाख्याणणी होवो, त्याचे वैभव सर्वकाळ पसरो .

प्रतिसाद : सर्वकाळ तुझी स्तुती आणि प्रशंसा होणे योग्य आहे .

३ . तुझ्या राज्याच्या सिंहासनाऱ्ठ असणाऱ्या तू धन्य .
तुझी वाख्याणणी आणि सर्वकाळ प्रशंसा होवो .

प्रतिसाद : सर्वकाळ तुझी स्तुती आणि प्रशंसा होणे योग्य आहे .

४ . गर्तेतही दृष्टी टाकणाऱ्या, तू धन्य .
तुझी स्तुती आणि सर्वकाळ प्रशंसा होवो .

प्रतिसाद : सर्वकाळ तुझी स्तुती आणि प्रशंसा होणे योग्य आहे .

५ . आकाशमंडलातील तू धन्य .
सर्वकाळ तुझी गीते गाईली जावोत आणि प्रशंसा होवो .

प्रतिसाद : सर्वकाळ तुझी स्तुती आणि प्रशंसा होणे योग्य आहे .

दुसरे वाचन :

२ करिंथ १३ : ११ - १३

वाचक : पौलचे करिंथकरांस दुसरे पत्र यातून घेतलेले वाचन

“येशू ग्रिस्ताची कृपा, देवाची प्रीती आणि पवित्र आत्म्याची सहभागिता .”

वंधुजनहो, मी आता इतकेच म्हणतो, तुमचे कल्याण असो, तुम्हास पूर्णता लाभो, समाधान मिळो . तुम्ही एकचित्त व्हा, शांतीने राहा म्हणजे प्रीतीचा व शांतीचा देवा तुम्हासह राहील . पवित्र चुंबन घेऊन एकमेकांस नमस्कार करा . सर्व पवित्र जन तुम्हाला नमस्कार सांगतात .

प्रभू येशु खिरस्ताची कृपा, देवाची प्रीती आणि पवित्र आत्म्याची सहभागिता तुम्हा सर्वासह असो .
हा प्रभूचा शब्द आहे .

सर्व : देवाला धन्यवाद .

शुभवर्तमान जयघोष प्रकटी . १ : ८

आलेलुया, आलेलुया!

प्रभू देव जो आहे, जो होता आणि जो येणार आहे,
त्या पिता, पुत्र आणि पवित्र आत्मा यांस गौरव असो .
आलेलुया!

शुभवर्तमान :

योहान ३ : १६ - १८

वाचक : योहानलिंगित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“देवाने त्याच्याद्वारे जगाचे तारण व्हावे म्हणून आपला पुत्र जगात पाठवला .”

येशू निकदेमला म्हणाला, “देवाने जगावर एवढी प्रीती केली की, त्याने आपला एकुलता एक पुत्र दिला, अशासाठी की, जो कोणी त्याच्यावर विश्वास ठेवतो त्याचा नाश होऊ नये तर त्याला सार्वकालिक जीवन प्राप्त व्हावे . देवाने आपल्या पुत्राला जगाचा न्यायनिवाडा करण्यासाठी नव्हे, तर त्याच्याद्वारे जगाचे तारण व्हावे म्हणून पाठवले . जो त्याच्यावर विश्वास ठेवतो त्याच्यावर न्यायनिवाड्याचा प्रसंग येत नाही . जो विश्वास ठेवत नाही त्याचा न्यायनिवाडा होऊन चुकला आहे, कारण त्याने देवाच्या एकुलत्या एक पुत्राच्या नावावर विश्वास ठेवला नाही .”

प्रभूचे हे शुभवर्तमान .

सर्व : हे खिरस्ता, तुझी सुती असो .

चिंतन : आज पवित्र त्रैक्य रविवार म्हणून आपण साजरा करीत आहोत . खिरस्ती श्रद्धेचे मुळ मिळालांत म्हणजे परमेश्वर एक असून त्याची तीन रूपे आहेत . एकाच परमेश्वरामध्ये पिता, पुत्र व पवित्र आत्मा समाविष्ट आहे . तिन्ही व्यक्तींचे कार्य हे वेगळे आहे . देवपिता हा निर्माणकर्ता म्हणून ओळगडला जातो . देवपुत्र म्हणजे प्रभू येशु हा उद्घारकर्ता व तारणकर्ता आहे आणि पवित्र आत्मा हा सात्त्विकतेचा उगम आहे . ह्या तिन्ही व्यक्तींना जोडणारा जो दुवा आहे तो म्हणजे प्रेम . पवित्र त्रैक्य हे प्रेमाचे आणि ऐक्याचे प्रतिक आहे . पवित्र

त्रैक्य हे पवित्र कुटुंब आहे. पवित्र त्रैक्याचे अनुकरण करून प्रेमाचे आणि ऐक्याचे जीवन जगण्यास मी प्रयत्नशील आहे का?

थोडावेळ शांत राहून आपण चिंतन करू या.

श्रद्धेचे प्रकटीकरण :

स्वर्ग आणि पृथ्वी यांचा उत्पन्नकर्ता | सर्वसमर्थ परमेश्वर पिता | यावर माझा विश्वास आहे | त्याचा एकुलता एक पुत्र | आमचा प्रभू येशू ख्रिस्त | यावर माझा विश्वास आहे | तो पवित्र आत्माच्या योगाने | गर्भी संभवला | कुमारी मरियेपासून जन्मला | पोन्ती पिलाताच्या अमलाखाली | त्याने दुःख भोगले | त्याला कुसावर ख्रिलले | तो मरण पावला .| त्याला पुरले | तो अधोलोकात उतरला | तिसच्या दिवशी मेलेल्यातून उठला .| स्वर्गात चढला | आणि सर्वसमर्थ देवपित्याच्या उजवीकडे बसला आहे | तेथून तो जिवंत आणि मेलेले | यांचा न्याय करावयास | पुन्हा येईल | पवित्र आत्मा | पवित्र कॅथलिक ख्रिस्तसभा | संताचा परस्पर संबंध | पापांची क्षमा | देहाचे पुनरुत्थान | आणि अनंतकाळचे जीवन | यावर माझा विश्वास आहे | आमेन .

विश्वासू लोकांच्या प्रार्थना

कुटुंब प्रमुख : माझ्या बंधुभरिनींनो, पवित्र त्रैक्याच्या सणाच्या दिवशी एकाच परमेश्वरात एकरूप असलेल्या तीन व्यक्तींकडे आपण आपल्या विनंत्या सादर करू या. विश्वाचा निर्माणकर्त्या देवपिता, विश्वाचा तारणकर्ता प्रभू येशू ख्रिस्त व विश्वाला नवजीवन देणारा पवित्र आत्मा आपल्या मागण्या पूर्ण करील असा आपण विश्वास वाळगू या .

प्रतिसाद : प्रभो, आमची प्रार्थना ऐक.

1. आपले पोप फासिस, आर्चविशप फेलिक्स, धर्मगुरु व व्रतस्थ ह्यांना त्रैक्यातील ऐक्याचे रहस्य श्रद्धावंतांना समजून देण्यासाठी विशेष कृपा मिळावी म्हणून आपण प्रार्थना करू या .
2. कोरोना आजारावर प्रभावी उपाय शोधण्यासाठी संशोधन करणाऱ्या शास्त्रज्ञांच्या प्रयत्नांना यश लाभावे तसेच लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आपण प्रार्थना करू या .
3. अति पवित्र त्रेक्याचे रहस्य हे ख्रिस्ती श्रद्धेचे आणि जीवनाचे मुलभूत रहस्य आहे. पवित्र त्रेक्य हे ख्रिस्ती विश्वासाचा गाभा असून ते प्रेमाचे आणि ऐक्याचे प्रतिक आहे. हे सत्य जाणण्यासाठी आम्हाला ईश्वरी कृपादान लाभावे म्हणून आपण प्रार्थना करू या .

४ . कोरोनो विषाणूचा प्रसार थांबवण्यासाठी जारी झालेल्या लॉक डॉउनमुळे आर्थिक, सामाजिक, शैक्षणिक अशा सर्व स्थरांवर निर्माण झालेल्या गंभीर समस्येवर मात करण्यासाठी सरकारी अधिकाऱ्यांना व राज्यकर्त्यांना योग्य ते निर्णय घेता यावेत म्हणून आपण प्रार्थना करू या .

५ . आपल्या गावपरिवारातील सर्वांना चांगले आरोग्य लाभावे, लहान बालकांवर चांगले संस्कार केले जावेत, तस्रांना जीवनात योग्य दिशा मिळावी व उचित निर्णय घेण्याची त्यांची क्षमता वाढावी, वयोवृद्धांची व्यवस्थीत काळजी घेतली जावी, स्त्रियांना सन्मानाने वागविले जावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

कुटुंब प्रमुख : हे स्वर्गीय पित्या, तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना एक आणि त्यांचा स्वीकार कर . ही प्रार्थना आमच्या प्रभूग्निस्ताद्वारे करतो . आमेन .

आपण प्रार्थना करू याः

हे प्रभो, आमच्या परमेश्वरा, आमचा हा प्रार्थना विधी आशीर्वादित कर व आम्ही करीत असलेल्या प्रार्थनेचा तू स्वीकार कर . ही प्रार्थना आम्ही आमच्या प्रभू ग्निस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू ग्निस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेपितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या शब्देकडे पहा आणि आम्हाला तुझ्या स्वर्गीय राज्यातील शांती व एक्य देण्याची कृपा कर. तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुद्धा .

कुटुंब प्रमुख : आपण एकमेकांस शांतीवंदन करू या .

आध्यात्मिक खिस्त प्रसाद विधी



माझ्या प्रिय येशू,
तू आल्तारावरील पवित्र साकारंतात जातीने हजर
असतोस
ह्यावर माझी नितांत श्रद्धा आहे .

सर्वपेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकारंताद्वारे
स्वीकारू शक्त नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजवारोबर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो परमेश्वरा, तीन व्यक्ती व एकमेव सनातन परमेश्वर म्हणून तुझी आम्ही उपासना करतो . आमची श्रद्धा
व संस्कारस्वीकृती यांमुळे आम्हाला मानसिक व शारीरिक आरोग्य लाभावे म्हणून साहाय्य कर . ही प्रार्थना
आम्ही आमच्या प्रभूगिरस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या .

सर्व : देवाचे आभार मानू या .

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संवंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी कळणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : देवा स्तावितो (चरण ५) गीत क. २९९